

УДК 808.26-3

Т.А. Карніеўская**ІМЕНАСЛОЎНАЯ СІСТЭМА ГОРАДА ГОМЕЛЯ ПЕРЫЯДУ
1981–1990 ГАДОЎ**

Артыкул прысвечаны разгляду асноўных пазіцый гомельскага іменаслову 1981–1990 гадоў. Аналіз антрапанімікону праводзіцца згодна з распрацаванай схемай, у якой улічваюцца асноўныя статычныя і дынамічныя паказчыкі іменаслоўнай сістэмы. Разглядаюцца змены антрапанімікону па асноўных пазіцыях у параўнанні з папярэднім дзесяцігоддзем. Тэарэтычныя распрацоўкі дапаўняюцца паказчыкамі, якія атрыманы ў выніку аналізу суцэльнай выбаркі антрапонімнага матэрыялу. Разглядаюцца паходжанне імён, іх ужывальнасць, варыянтнасць, нацыянальны аспект, змены частотнасці. Асабліва ўвага звяртаецца на разгляд груп папулярнасці антрапонімаў, іх састаў, змены ў групах. Прыводзяцца звесткі экстралінгвістычнага характару (частотнасць, дынаміка змянення колькасці імён, нацыянальны фактар). Апрацаваны фактычны матэрыял змешчаны ў табліцах. У тэарэтычным плане вызначаецца спецыфіка антрапоніма як сацыялінгвістычнай адзінкі.

Іменаслоўная сістэма па сваёй сутнасці з'яўляецца неад'емнай часткай агульнай лексічнай сістэмы мовы кожнай краіны. Прырода іменаслоўнай сістэмы дуалістычная, і ў гэтым яе адметнасць у параўнанні з апелятыўнай лексікай. Такое становішча склалася па дзвюх прычынах. Па-першае, антрапанімікон як частка лексічнай сістэмы дадзенай мовы пачынае адаптавацца да існуючай моўнай сістэмы (асабліва ярка гэта праяўляецца пры запазычванні іншамовных онімаў) і ў якасці звычайнай лексічнай адзінкі падпарадкоўваецца граматычным правілам дадзенай мовы. Па-другое, іменаслоўная сістэма любой мовы звычайна адлюстроўвае не толькі лінгвістычныя, але і агульнаграмадскія змены і працэсы (у гэтым і заключаецца спецыфічная функцыя онімаў), таму і змяняецца яшчэ і па сацыялагічных законах, шматлікія аспекты якіх утрымліваюць у сабе звесткі па сацыялогіі, культуралогіі, эстэтыцы, псіхалогіі, фальклору, этнаграфіі і інш.

Уласнае імя з'яўляецца не толькі лінгвістычнай адзінкай. Спецыфічнае становішча гэтай адзінкі патрабуе больш глыбокіх і рознабаковых даследаванняў. Імя – выразнік мноства сацыяльных, палітычных, гістарычных, культурных працэсаў, якія адбываліся на пэўнай тэрыторыі. Правядзенне статыстычных даследаванняў у галіне антрапаніміі дае магчымасць вызначыць асноўныя тэндэнцыі развіцця іменаслову і пэўным чынам суаднесці іх з адпаведнымі працэсамі ў грамадстве. Так, у апошнія дзесяцігоддзі XX стагоддзя ў гомельскім іменаслове назіраецца значнае павелічэнне іншамовных онімаў, якія з'яўляюцца характэрнымі ў асноўным для антрапаніміконаў краін Заходняй Еўропы і Бліжняга Усходу. Такое становішча склалася таму, што павялічваюцца культурныя, эканамічныя сувязі (вучоба, праца) паміж краінамі, ідзе інтэрнацыяналізацыя антрапанімікону.

Мэтай работы з'яўляецца выяўленне асноўных параметраў функцыянавання іменаслову горада Гомеля 80-х гадоў XX стагоддзя з пункту погляду якаснага складу імён і колькасных змяненняў. Даследаванне праводзіцца на аснове вынікаў статыстычнага аналізу суцэльнай выбаркі матэрыялу.

Аб'ектам даследавання з'яўляецца іменаслоўная сістэма Чыгуначнага раёна горада Гомеля (уласныя імёны) за перыяд з 1981 па 1990 гады.

Навуковы кіраўнік – А.А. Станкевіч, доктар філалагічных навук, прафесар, загадчык кафедры беларускай мовы Установы адукацыі «Гомельскі дзяржаўны ўніверсітэт імя Ф. Скарыны»

Пры аналізе гомельскага іменаслову 1981–1990 гадоў намі былі ўлічаны такія пазіцыі, як колькасць ужытых за дзесяцігоддзе жаночых і мужчынскіх імён паасобку, а таксама колькасць носьбітаў дадзеных антрапонімаў кожнага полу. На аснове атрыманых дадзеных вылічаўся сярэдні каэфіцыент аднайменнасці, які вызначаецца дзяленнем колькасці зарэгістраваных носьбітаў на колькасць імён [1, с. 80]. Былі вызначаны таксама дзесяткі самых папулярных антрапонімаў дзесяцігоддзя, а ў дачыненні да іх ступень папулярнасці – колькасць носьбітаў самых папулярных імён у адносінах да ўсіх намінантаў у працэнтах. Асобна былі адзначаны папулярныя антрапонімы дзесяцігоддзя – тыя, што маюць значэнне, вышэйшае за каэфіцыент аднайменнасці. Асабліва ўвага была звернута на вызначэнне пагадовай колькасці ўжытых імён. Так як антрапанімікон – дынамічная з’ява, то разглядаліся змены папулярнасці імён на працягу дзесяцігоддзя, пры гэтым звярталася ўвага на павелічэнне і паніжэнне ўжывальнасці асобных, найбольш папулярных адзінак. Асобна разглядалася такая група, як адзінкавыя антрапонімы, а таксама іх месца ў іменаслове. Пэўная ўвага надаецца нетрадыцыйным для нашага іменаслову онімам, якія складаюць адну з адметнасцей любой іменаслоўнай сістэмы. Зыходзячы з сацыяльных складнікаў, вызначаецца нацыянальны аспект антрапанімікону. Прыведзены варыянтныя рады імён паводле паходжання. Варыянтамі ў дадзеным выпадку лічацца ўсе тыя онімы, якія могуць быць зведзены да аднаго першапачатковага оніма, незалежна ад мовы сучаснага існавання варыянта і версіі паходжання кожнага з варыянтаў па апошніх этымалагічных дадзеных.

Для рэалізацыі пастаўленых задач намі быў прыменены метады аналізу суцэльнай выбаркі онімнага матэрыялу. Пры гэтым былі ўлічаны асноўныя палажэнні распрацовак У.А. Ніканава і В.Д. Бандалетава [1, 2, 3]. Абавязковым з’яўляецца выклад лінгвістычных (паходжанне імён, іх варыянтнасць) і сацыялагічных (частотнасць онімаў, змены ўжывальнасці) складнікаў. Гэтага патрабуе спецыфіка імя як сацыялінгвістычнай адзінкі [4, с. 123]. Асноўныя распрацоўкі расійскіх лінгвістаў былі дапоўнены практычнымі вынікамі аналізу Г.М. Мезенка, якія яна прымяняла пры разглядзе іменасловаў Віцебска і Полацка [5].

Разгляд іменаслову Гомеля (Чыгуначны раён) 1981–1990 гадоў даў наступныя вынікі.

У перыяд з 1981 па 1990 гады было ўжыта 121 мужчынскае і 163 жаночыя імёны. Колькасць носьбітаў складае 12767 асоб мужчынскага і 12190 асоб жаночага полу. Адапаведна каэфіцыент аднайменнасці ў мужчынскім іменаслове роўны 106, у жаночым 75. Дзесяткі самых папулярных імён і іх колькасць значэнні змешчаны ў табліцы 1.

Табліца 1 – Самыя папулярныя імёны антрапанімікону Гомеля 80-х гадоў XX стагоддзя

Мужчынскія імёны		Жаночыя імёны	
Імя	Колькасць носьбітаў	Імя	Колькасць носьбітаў
1. Аляксандр	1473	1. Вольга	1256
2. Дзмітрый	1192	2. Таццяна	1052
3. Сяргей	1146	3. Алена	1005
4. Андрэй	963	4. Кацярына	886
5. Яўгеній	636	5. Наталля	858
6. Аляксей	529	6. Ірына	837
7. Дзяніс	479	7. Юлія	792
8. Юрый	477	8. Ганна	548
9. Віталій	459	9. Марына	527
10. Максім	441	10. Святлана	473

Як вынікае з табліцы 1, дзесяццю самымі папулярнымі імёнамі было ахоплены 7795 асоб мужчынскага і 8234 асобы жаночага полу. Ступень традыцыйнасці складае 61,06 % у мужчынскім антрапаніміконе. У жаночым гэты паказчык роўны 67,55 %. Гэта прыкладна 3/5 ад усяго іменаслову.

Вышэй каэфіцыента папулярнасці ў мужчынскім іменаслове знаходзяцца 26 імён. Акрамя вышэйазначаных, да гэтай групы адносяцца антрапонімы **Павел, Ігар, Уладзімір, Мікалай, Арыём, Віктар, Міхаіл, Антон, Іван, Вячаслаў, Алег, Раман, Вадзім, Канстанцін, Станіслаў, Кірыла**. У жаночай частцы антрапанімікону вышэй каэфіцыента папулярнасці знаходзяцца 28 імён. Ужывальнымі, акрамя першай дзесяткі, былі онімы **Вікторыя, Настасся, Аксана, Марыя, [Олеся], Людміла, Галіна, Крысціна, Вераніка, Яўгенія, Аляксандра, Іна, Яніна, Надзея, Аліна, Дар'я, Валянціна, Ала**.

Што тычыцца паходжання імён разглядаемага дзесяцігоддзя, то трэба адзначыць, што ў актыўным іменаслове, акрамя традыцыйных старажытнагрэчаскіх, лацінскіх, старажытнаўрэйскіх і славянскіх імён, ужываюцца адзінкі арабскага (**Азім, Карым, Самір, Сатар, Шэрхан**), цюркскага (**Аскер**), літоўскага (**Андрус, Арвідас**) паходжання. Адзначаюцца два новыя онімы – **Кім, Уладлен**. Адно імя мае падвойную форму – **Жасе Марыяна**. Адзін онім ужываецца ў скарачанай форме – **Стас**. У жаночым іменаслове з'яўляюцца імёны арабскага (**Айна, Зейнаб, Лейла, Саіда**), цюркскага (**Ірада**) паходжання. Адзначаюцца адзінкавыя казахскія (**Жумагул**), узбекскія (**Нігіна**), літоўскія (**Сваюнэ**) антрапонімы. Сярод разглядаемых онімаў ужываецца новае імя **Уладлена**.

У мужчынскім іменаслове пік колькасці імён прыходзіцца на 1989 год – 65 адзінак, а мінімум на 1981 год – 56. У жаночым антрапаніміконе пік колькасці імён прыходзіцца на 1989 год – 85 адзінак, а мінімум на 1981 год – 55 адзінак. Колькасць імён у актыўным іменаслове за гэтыя 10 гадоў узрастае больш чым на 50 %. Дынаміка змяненняў іменаслову 80-х гадоў змешчана ў табліцах 2, 3.

Табліца 2 – Пагадовыя паказчыкі мужчынскага іменаслову 80-х гадоў

Год	1981	1982	1983	1984	1985	1986	1987	1988	1989	1990
Колькасць імён	56	57	59	59	61	58	57	61	65	62

Табліца 3 – Пагадовыя паказчыкі жаночага іменаслову 80-х гадоў

Год	1981	1982	1983	1984	1985	1986	1987	1988	1989	1990
Колькасць імён	55	61	69	71	76	77	70	74	85	77

На працягу дзесяцігоддзя ўзрастае ўжывальнасць онімаў **Алег, Антон, Артур, Арыём, Ілья, Кірыла, Раман, Руслан, Станіслаў**. Адначасова зніжаецца папулярнасць такіх онімаў, як **Васіль, Ігар, Сяргей, Уладзімір, Юрый**. У жаночым іменаслове становяцца больш ужывальнымі адзінкі **Аліна, Дар'я, Кацярына, Крысціна, Настасся**. У той жа час назіраецца спад папулярнасці такіх онімаў, як **Аксана, Алена, Алеся, Вера, Вольга, Галіна, Людміла, Наталля, [Олеся], Святлана**.

Колькасць адзінкавых імён складае 47. Самыя цікавыя – онімы **Генрых, Дан, Даніэль, Клімент, Рафаіл, Стас, Хрысціян, Эдвард, Эміль**. Колькасць адпаведных жаночых онімаў складае 66 адзінак. Адначасова наступныя нетрадыцыйныя адзінкі: **Венера, Веста, Габрыэла, Іаанна, Ільяна, Каміла, Ляна, Мальвіна, Сандра, Сюзанна**.

Нацыянальны склад імён гэтага дзесяцігоддзя становіцца значна больш разнастайным у параўнанні з папярэднімі перыядамі. Узрастае колькасць імён, нададзеных у неславянскіх і змешаных сем'ях. Прычым, змяняюцца такія імёны не толькі колькасна (узрастае іх ужывальнасць), але і якасна (павялічваецца колькасць нацыянальнасцей, адпаведна з'яўляюцца новыя онімы, многія з якіх былі раней невядомымі для славянскага іменаслову). Змяняюцца і прынцыпы называння ў такіх сітуацыях.

У мужчынскім іменаслове адзначаецца 32 выпадкі намінацыі ў неславянскіх і змешаных сем'ях. У жаночым – 36 выпадкаў падобнага іменавання. Адпаведныя звесткі змешчаны ў табліцах 4, 5.

Табліца 4 – Імёны, дадзеныя хлопчыкам у неславянскіх і змешаных сем'ях у 80-х гадах

Імя	Год рэгістрацыі	Нацыянальнасць маці	Нацыянальнасць бацькі
<i>Андрус</i>	1981	украінка	літовец
<i>Арсеній</i>	1981	цыганка	цыган
<i>Раман</i>	1982	беларуска	азербайджанец
<i>Артур</i>	1983	яўрэйка	літовец
<i>Валяр'ян</i>	1983	беларуска	цыган
<i>Забар</i>	1983	руская	цыган
<i>Мурат</i>	1983	цыганка	цыган
<i>Рустам</i>	1983	беларуска	азербайджанец
<i>Аскер</i>	1984	беларуска	азербайджанец
<i>Эдгар</i>	1984	беларуска	узбек
<i>Арман</i>	1985	казашка	казах
<i>Жан</i>	1985	беларуска	цыган
<i>Жумабай</i>	1985	казашка	казах
<i>Карым</i>	1985	беларуска	туркмен
<i>Руслан</i>	1985	беларуска	азербайджанец
<i>Эміль</i>	1985	беларуска	азербайджанец
<i>Артур</i>	1986	беларуска	адыгеец
<i>Рафаіл</i>	1986	беларуска	азербайджанец
<i>Самір</i>	1986	руская	афганец
<i>Цімур</i>	1986	руская	азербайджанец
<i>Арвідас</i>	1987	беларуска	літовец
<i>Джамал</i>	1987	руская	таджык
<i>Арсен</i>	1988	яўрэйка	армянін
<i>Жасе Марыяна</i>	1988	гвінейка	бенінец
<i>Крысціян</i>	1988	беларуска	балгарын
<i>Рустам</i>	1988	беларуска	азербайджанец
<i>Здзіслаў</i>	1989	руская	паляк
<i>Атар</i>	1990	беларуска	армянін
<i>Раман</i>	1990	беларуска	азербайджанец
<i>Руслан</i>	1990	беларуска	азербайджанец
<i>Сатар</i>	1990	руская	узбек
<i>Юлій</i>	1990	малдаванка	грузін

Табліца 5 – Імёны, дадзеныя дзяўчынкам у неславянскіх і змешаных сем'ях у 80-х гадах

Імя	Год рэгістрацыі	Нацыянальнасць маці	Нацыянальнасць бацькі
<i>Зейнаб</i>	1981	беларуска	азербайджанец
<i>Сандра</i>	1981	цыганка	літовец
<i>Сяяна</i>	1981	цыганка	цыган
<i>Яна</i>	1981	беларуска	лезгін
<i>Венера</i>	1982	беларуска	татарын
<i>Вераніка</i>	1982	беларуска	армянін
<i>Ірада</i>	1982	беларуска	азербайджанец
<i>Лейла</i>	1982	руская	азербайджанец
<i>[Олеся]</i>	1982	руская	армянін
<i>Айна</i>	1983	беларуска	азербайджанец
<i>Жумагул</i>	1983	казашка	казах
<i>Земфіра</i>	1983	татарка	татарын
<i>Іаланта</i>	1983	беларуска	цыган
<i>Каміла</i>	1983	беларуска	азербайджанец
<i>Марыя</i>	1983	руская	азербайджанец
<i>Ганна</i>	1984	украінка	латыш
<i>Саіда</i>	1984	руская	азербайджанец
<i>Габрыэла</i>	1985	руская	італьянец
<i>Ясенія</i>	1985	руская	цыган
<i>Сабіна</i>	1986	лезгінка	лезгін
<i>Сусанна</i>	1986	яўрэйка	армянін
<i>Таміла</i>	1986	беларуска	азербайджанец
<i>Караліна</i>	1987	руская	армянін
<i>Дыяна</i>	1988	беларуска	башкір
<i>Ліяна</i>	1988	беларуска	азербайджанец
<i>Аннман</i>	1989	беларуска	армянін
<i>Гульнар</i>	1989	азербайджанка	азербайджанец
<i>Іаланта</i>	1989	беларуска	літовец
<i>Сабіна</i>	1989	беларуска	армянін
<i>Сабіна</i>	1989	беларуска	цыган
<i>Сваюнэ</i>	1989	літоўка	літовец
<i>Гражына</i>	1990	беларуска	паляк
<i>Кацярына</i>	1990	руская	татарын
<i>Луана</i>	1990	яўрэйка	італьянец
<i>Нігіна</i>	1990	руская	узбек
<i>Тамрыко</i>	1990	руская	грузін

У мужчынскім іменаслове дзесяцігоддзя можна адзначыць наступныя этымалагічна варыянтныя рады: *Аляксандр – Алесь, Іван – Ян – Жан, Георгій – Юрый, Данііл – Даніла – Даніэль, Арцёмій – Арцём, Андрэй – Андрус, Станіслаў – Стас, Герман – Арман, Арсеній – Арсен, Хрысціян – Крысціян, Юлій – Юльян*. У жаночым антрапаніміконе сітуацыя наступная: *Аляксандра – Сандра – Алесь – [Олеся] – Леся, Ксенія – Аксана, Іаанна – Жанна – Жанета – Яна – Яніна, Наталія – Наталля,*

Хрысціна – Крысціна, [Елена] – Алена – Алёна – Гелена, Ангеліна – Анжаліка – Анжэла, Сафія – Соф’я, Віталія – Віталіна, Васіліна – Васіліса, Дарыя – Дар’я, Лілія – Ліліяна – Ліяна, Валянціна – Аляўціна, Ганна – Аніта, Ірына – Арына, Сусанна – Сюзанна, Юлія – Юльяна – Ульяна, Тамара – Тамрыко.

Асноўнымі зменамі ў іменаслове дадзенага перыяду ў параўнанні з папярэднім дзесяцігоддзем (1971–1980 гады) сталі наступныя:

Колькасць імён актыўнага іменаслову працягвае павялічвацца, хоць ужо не такімі хуткімі тэмпамі. Так, у мужчынскім іменаслове колькасць афіцыйна зарэгістраваных імён павялічылася з 95 да 121 адзінкі. Аналагічнымі тэмпамі змяняецца і жаночы іменаслоў. Колькасць імён у ім узрасла са 125 да 163 адзінак. Адначасова крыху зніжаецца каэфіцыент аднайменнасці. У мужчынскім іменаслове ён апускаецца са 110 да 106. У жаночым гэты паказчык знізіўся з 78 да 75. Такая невялікая велічыня змянення дазваляе гаварыць аб тым, што стабільнасць іменаслову застаецца на дасягнутым узроўні.

Паступовае зніжэнне розніцы паміж паказчыкамі ўжывальных онімаў прыводзіць да аналагічнага працэсу руху ступені традыцыйнасці. У мужчынскім іменаслове такі паказчык знізіўся з 67,78% да 61,06%. У жаночым ступень традыцыйнасці знізілася на такую ж колькасць – з 74,92% да 67,55%.

Нацыянальны аспект іменаслову становіцца больш разнастайным. Колькасць выпадкаў іменавання ў неславянскіх і змешаных сем’ях узрастае ўдвая. Геаграфія паходжання запазычаных антрапонімаў значна пашыраецца. Адзначаюцца антрапонімы наступных рэгіёнаў: Каўказа (азербайджанцы, армяне, лезгіны, адыгейцы, грузіны), Сярэдняй Азіі (казахі, узбекі, туркмены, таджыкі), Прыбалтыкі (літоўцы, латышы), Заходняй Еўропы (палякі, італьянцы, балгары), Бліжняга Усходу (афганцы), сустракаецца нават антрапонім прадстаўніка Афрыкі – імя дзіцяці гвінейкі і бенінца. Павышаецца колькасць імён прадстаўнікоў цыганскай дыяспары, якія пачынаюць рэгістраваць сваіх дзяцей у органах загса. Пачынаецца працэс інтэрнацыяналізацыі. Большасць міжнародных кантактаў ідзе па лініі вучоба – работа – адпачынак. Гэты працэс і становіцца галоўнай прычынай узнікнення новых запазычаных антрапонімаў.

Колькасць адзінкавых імён у разглядаемы перыяд значна ўзрастае. У мужчынскім іменаслове колькасць такіх онімаў узрастае толькі на трэць (з 34 да 47 адзінак). Галоўную ролю пры гэтым адыгрываюць онімы краін Бліжняга Усходу (*Азім, Аскер, Атар, Джамал, Жумабай, Карым, Мурат, Мухамада, Рынат, Самір, Сатар, Шэрхан*). Пэўную групу складаюць онімы заходніх краін (*Андрус, Арвідас, Арман, Генрых, Даніэль, Жан, Крысціян, Эміль, Эрык*). Трэцюю групу адзінкавых онімаў складаюць т. зв. “старыя” імёны, якія былі ва ўжытку да рэвалюцыі, а пасля яе альбо былі поўнасю забыты, альбо адзначаліся вельмі рэдка (*Клімент, Кузьма, Макар, Фрол*).

У жаночым іменаслове паказчык аднайменнасці павялічваецца ў 2 разы (з 34 да 66 адзінак). Асноўнымі прычынамі з’яўлення адзінкавых імён з’яўляюцца: актыўнае ўвядзенне заходніх імён і іх варыянтаў (*Габрыэла, Гелена, Іаанна, Лаура, Леана, Луана, Саманта, Сандра, Сваюнэ, Сімона, Сюзанна, Эвяліна*), з’яўленне вялікай колькасці імён народаў Бліжняга Усходу (*Айна, Аннман, Гульнар, Жумагул, Зейнаб, Земфіра, Ірада, Нігіна, Саіда, Тамрыко*), а таксама папярэдняе гэтай катэгорыі запазычаннямі з іменасловаў заходніх і паўднёвых славянскіх краін (*Ванда, Весціслава, Гражына, Ружэна, Сіяна, Славяна, Цвятана*).

Поўныя спіс мужчынскіх імён, ужытых у разглядаемае дзесяцігоддзе, прыведзены ў табліцы 6. Аналагічныя паказчыкі жаночага іменаслову разглядаюцца ў табліцы 7.

Табліца 6 – Частотныя паказчыкі мужчынскага іменаслову 80-х гадоў XX стагоддзя

№ п/п	Імя	Колькасць носьбітаў	№ п/п	Імя	Колькасць носьбітаў
1.	Азім	1	44.	Дзяніс	479
2.	Алег	196	45.	Жан	1
3.	Алесь	4	46.	Жасе Марыяна	1
4.	Альберт	2	47.	Жумабай	1
5.	Аляксандр	1473	48.	Забар	1
6.	Аляксей	529	49.	Захар	2
7.	Анатолій	93	50.	Здзіслаў	1
8.	Андрус	1	51.	Іван	198
9.	Андрыян	1	52.	Ігар	394
10.	Андрэй	963	53.	Ігнат	4
11.	Антон	202	54.	Ілья	51
12.	Арвідас	1	55.	Іосіф	1
13.	Аркадзій	2	56.	Канстанцін	153
14.	Арман	1	57.	Карым	1
15.	Арсен	1	58.	Кім	1
16.	Арсеній	5	59.	Кірыла	141
17.	Артур	90	60.	Клімент	1
18.	Арцёмій	3	61.	Крысціян	1
19.	Арцём	250	62.	Кузьма	1
20.	Аскер	1	63.	Леанід	45
21.	Атар	1	64.	Макар	1
22.	Багдан	5	65.	Максім	441
23.	Барыс	17	66.	Марат	3
24.	Браніслаў	1	67.	Мацвей	2
25.	Вадзім	155	68.	Мікалай	291
26.	Валерый	91	69.	Мікіта	36
27.	Валянцін	43	70.	Міхаіл	209
28.	Валяр'ян	1	71.	Мурат	1
29.	Васілій	96	72.	Мухамада	1
30.	Віктар	232	73.	Назар	1
31.	Віталій	459	74.	Павел	438
32.	Вячаслаў	198	75.	Пётр	61
33.	Генадзій	63	76.	Прохар	1
34.	Генрых	1	77.	Радзівон	3
35.	Георгій	13	78.	Раман	164
36.	Герман	1	79.	Расціслаў	4
37.	Глеб	16	80.	Рафаіл	1
38.	Дан	1	81.	Руслан	93
39.	Данііл	8	82.	Рустам	7
40.	Даніла	3	83.	Рыгор	32
41.	Даніэль	1	84.	Рынат	1
42.	Джамал	1	85.	Самір	1
43.	Дзмітрый	1192	86.	Сатар	1

Працяг табліцы 6

87.	Святаслаў	7	105.	Ціхан	2
88.	Станіслаў	150	106.	Часлаў	2
89.	Стас	1	107.	Шэрхан	1
90.	Сцяпан	12	108.	Эдвард	1
91.	Сямён	3	109.	Эдгар	3
92.	Сяргей	1146	110.	Эдуард	18
93.	Тарас	6	111.	Эміль	1
94.	Уладзімір	361	112.	Эрык	1
95.	Уладзіслаў	85	113.	Юлій	1
96.	Уладлен	1	114.	Юльян	1
97.	Усевалад	1	115.	Юрый	477
98.	Фёдар	13	116.	Ягор	69
99.	Фелікс	3	117.	Якаў	2
100.	Філіп	3	118.	Ян	16
101.	Фрол	1	119.	Яраслаў	29
102.	Хрысціян	1	120.	Яўгеній	636
103.	Цімафей	12	121.	Яфім	1
104.	Цімур	11		Усяго носьбітаў	12767

Табліца 7 – Частотныя паказчыкі жаночага іменаслову 80-х гадоў XX стагоддзя

№ п/п	Імя	Колькасць носьбітаў	№ п/п	Імя	Колькасць носьбітаў
1.	Айна	1	24.	Ванда	1
2.	Аксана	241	25.	Варвара	4
3.	Ала	78	26.	Васіліна	2
4.	Алена	7	27.	Васіліса	1
5.	Алена [Елена]	1005	28.	Венера	1
6.	Алёна	3	29.	Вера	45
7.	Алеся	56	30.	Вераніка	133
8.	Аліна	109	31.	Веста	1
9.	Аліса	1	32.	Весціслава	1
10.	Альбіна	2	33.	Вікторыя	376
11.	Аляксандра	131	34.	Віта	2
12.	Аляўціна	6	35.	Віталіна	3
13.	Ангеліна	11	36.	Віталія	9
14.	Анжаліка	7	37.	Віялета	8
15.	Анжэла	21	38.	Вольга	1256
16.	Аніта	1	39.	Габрыэла	1
17.	Аннман	1	40.	Галіна	152
18.	Антаніна	26	41.	Ганна	548
19.	Арына	1	42.	Гелена	1
20.	Ася	1	43.	Гражына	1
21.	Бажэна	1	44.	Гульнар	1
22.	Валерыя	36	45.	Дана	2
23.	Валянціна	79	46.	Даніэла	2

Працяг табліцы 7

47.	Данута	1	94.	Луана	1
48.	Дарына	1	95.	Любоў	60
49.	Дарыя	2	96.	Людміла	189
50.	Дар'я	93	97.	Ляна	1
51.	Дзіна	16	98.	Мальвіна	1
52.	Дыяна	54	99.	Маргарыта	41
53.	Ева	2	100.	Марта	4
54.	Жанета	3	101.	Марына	527
55.	Жанна	36	102.	Марыя	227
56.	Жумагул	1	103.	Мар'яна	13
57.	Зарына	3	104.	Мая	6
58.	Зейнаб	1	105.	Мілена	1
59.	Земфіра	1	106.	Надзея	117
60.	Зінаіда	14	107.	Настасся	307
61.	Зоя	12	108.	Наталія	11
62.	Іаанна	1	109.	Наталля	858
63.	Іаланта	2	110.	Нігіна	1
64.	Ілона	10	111.	Ніна	41
65.	Ільяна	1	112.	Нона	1
66.	Іна	130	113.	Нэлі	3
67.	Інга	16	114.	[Олеся]	190
68.	Інеса	8	115.	Паліна	17
69.	Ірада	1	116.	Рада	1
70.	Ірына	837	117.	Раіса	5
71.	Каміла	1	118.	Ружэна	1
72.	Караліна	4	119.	Рыма	1
73.	Карына	17	120.	Рэгіна	7
74.	Кацярына	886	121.	Рэната	4
75.	Кіра	6	122.	Сабіна	3
76.	Клара	1	123.	Саіда	1
77.	Клаўдзія	1	124.	Саманта	1
78.	Крысціна	141	125.	Сандра	1
79.	Крэсціна	1	126.	Сафія	1
80.	Ксенія	40	127.	Сваюне	1
81.	Лада	1	128.	Святлана	473
82.	Лаліта	1	129.	Сімона	1
83.	Ларыса	35	130.	Сіяна	1
84.	Лаура	1	131.	Славяна	1
85.	Леана	1	132.	Сняжана	18
86.	Лейла	2	133.	Соф'я	3
87.	Леся	1	134.	Станіслава	2
88.	Лідзія	20	135.	Стафанія	1
89.	Лізавета	13	136.	Стэла	1
90.	Лілія	39	137.	Сусанна	2
91.	Ліліяна	1	138.	Сюзанна	1
92.	Ліна	6	139.	Сяяна	1
93.	Ліяна	1	140.	Таісія	7

Працяг табліцы 7

141.	Тамара	20	153.	Эліна	10
142.	Таміла	1	154.	Эльвіра	2
143.	Тамрыко	1	155.	Эма	1
144.	Таццяна	1052	156.	Юлія	792
145.	Улада	1	157.	Юльяна	2
146.	Уладлена	1	158.	Ядвіга	1
147.	Ульяна	11	159.	Яна	23
148.	Хрысціна	7	160.	Яніна	124
149.	Цвятана	1	161.	Яраслава	1
150.	Эвяліна	1	162.	Ясенія	1
151.	Эла	3	163.	Яўгенія	131
152.	Элеанора	5		Усяго носьбітаў	12190

Такім чынам, антрапанімікон разглядаемага дзесяцігоддзя вызначаецца наступнымі асаблівасцямі:

1. Працягваецца павелічэнне колькасці онімаў наяўнага іменаслову. У першую чаргу папаўненне адбываецца за кошт увядзення ў актыўны іменаслоў шматлікіх заходніх варыянтаў вядомых імён, а таксама ўключэння ў склад нашага іменаслову новых замежных онімаў.

2. Зніжаецца каэфіцыент аднайменнасці і ступень традыцыйнасці, што прыводзіць да больш раўнамернай нагрузкі на асноўную частку онімнай сістэмы. Колькасная розніца паміж онімамі становіцца менш выражанай.

СПИСОК ЛИТЕРАТУРЫ

1. Бондалетов, В.Д. Русская ономастика / В.Д. Бондалетов. – М. : Просвещение, 1983. – 223 с.
2. Бондалетов, В.Д. Женские личные имена в конце XIX века / В.Д. Бондалетов // Ономастика Поволжья 3 : сб. науч. тр. – Уфа, 1973. – С. 118–125.
3. Никонов, В.А. Женские имена в России XVIII века / В.А. Никонов // Этнография имён. – М. : Наука, 1971. – С. 120–141.
4. Карніеўская, Т.А. Лінгвістычныя і сацыяльныя аспекты ў антрапаніміцы // IX Рэспубліканская навуковая канферэнцыя студэнтаў і аспірантаў Рэспублікі Беларусь “НИРС-2004” : тезісы дакладаў. В 8 ч. Ч. 4 / Под ред. А.И. Жука. – Гродно : ГрГУ, 2004. – С. 123–125.
5. Мезенка, Г.М. Беларуская анамастыка / Г.М. Мезенка. – Мінск : Вышэйшая школа, 1997. – 119 с.

Karniyeuskaya T.A. System of Personal Names of the City Gomel in the 1981s – 1990s

The main linguistical and sociological system factors of the personal names of the city Gomel during the period of the 1981s – 1990s are considered in the article.

Матэрыял паступіў у рэдкалегію 3.02.2009